

प्रोजेक्ट "मानवता" के तहत फुलवरिया की दो दिव्यांग महिला को वैशाखी दी गई

जरूरतमंद लोगों की हर संभव सहायता के प्रति प्राधिकार कृत संकल्पित है : पीडीजे

भास्कर न्यूज़ | कोडरमा

जिला विधिक सेवा प्राधिकार की ओर से प्रधान जिला एवं सत्र न्यायाधीश सह प्राधिकार के अध्यक्ष वीरेंद्र कुमार तिवारी के निर्देशानुसार प्रोजेक्ट "मानवता" के अंतर्गत असहाय, गरीब, जरूरतमंद एवं कोरोना महामारी से प्रभावित लोगों के बीच सामग्रियों का वितरण करने की दिशा में प्राधिकार कोडरमा ने बढ़ चढ़ कर सक्रिय भूमिका निभा रही है।

प्रधान जिला एवं सत्र न्यायाधीश वीरेंद्र कुमार तिवारी ने जिले के कई सामाजिक संगठनों से जरूरतमंदों की मदद करने की अपील की है। इसी के तहत कोडरमा मुख्यालय से सटे फुलवरिया बिरहोर बस्ती में निवास कर रही दिव्यांग मारो मसोमात एवं सावित्री मसोमात प्रधान जिला एवं सत्र न्यायाधीश तिवारी ने दो बैशाखी प्रदान किया। उल्लेखनीय है कि पिछले दिनों प्रधान जिला जज के निर्देश पर फुलवरिया बिरहोर बस्ती में फूड पैकेट



दिव्यांग महिला को वैशाखी देते पीडीजे।

का प्राधिकार द्वारा कराया गया था, जिसमें दो दिव्यांग महिलाओं को चलने में हो रही परेशानी की बात प्रधान जिला जज के संज्ञान में आया और इसपर सहानुभूति दिखाते हुए प्रधान जिला जज ने जिला प्रशासन के सहयोग से दो बैशाखी उपलब्ध कराया तथा

दोनों दिव्यांग महिलाओं को बैशाखी एवं फूड पैकेट प्रदान किया। मौके पर जिला विधिक सेवा प्राधिकार की सचिव श्रीमती लूसी सोसेन तिग्गा, व्यवहार न्यायालय के न्यायाधीश प्रभारी राजीव कुमार सिंह, न्यायालय कर्मी रणजीत कुमार सिंह, संतोष कुमार मौजूद थे।

जरूरतमंदों की सेवा में जुटा प्राधिकार



कोडरमा. झारखंड राज्य विधिक सेवा प्राधिकार रांची द्वारा चलाये जा रहे प्रोजेक्ट मानवता के अंतर्गत असहाय, गरीब, जरूरतमंद एवं कोरोना महामारी से प्रभावित लोगों के बीच जरूरत की सामग्रियों का वितरण किया जा रहा है। प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार वीरेंद्र कुमार तिवारी ने जिले के कई सामाजिक संगठनों से जरूरतमंदों की मदद करने की अपील की है। जरूरतमंदों की सेवा के क्रम में जिला मुख्यालय से सटे फुलवरिया बिरहोर बस्ती में रहने वाली मारो एवं सावित्री नामक दो दिव्यांग महिलाओं को उन्होंने बैशाखी प्रदान की। उल्लेखनीय है कि पिछले दिनों प्रधान जिला जज के निर्देश पर फुलवरिया बिरहोर बस्ती में फूड पैकेट का वितरण कराया गया था। मौके पर प्रधान जिला जज ने कहा कि समाज के ऐसे जरूरतमंद लोगों की हर संभव सहायता के प्रति प्राधिकार कृत संकल्पित है। इस अवसर पर प्राधिकार की सचिव लूसी सोसेन तिग्गा, न्यायाधीश प्रभारी राजीव कुमार सिंह, रंजीत कुमार सिंह, संतोष कुमार आदि मौजूद थे।